

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 502

17-03-2023 - ൽ മറുപടിയ്ക്ക്

സഹകരണ രംഗത്ത് അടിസ്ഥാന വികസന പദ്ധതികൾ

| ചോദ്യം | ഉത്തരം |
|--|---|
| <p align="center">ശ്രീ. വാഴൂർ സോമൻ, ശ്രീ ഇ ചന്ദ്രശേഖരൻ, ശ്രീ വി ശശി, ശ്രീ. വി. ആർ. സുനിൽകുമാർ</p> | <p align="center">ശ്രീ. വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</p> |
| <p>(എ) സംസ്ഥാനത്ത് സഹകരണ സംഘങ്ങളുടെയും സഹകാരികളുടെയും സാധാരണക്കാരുടെയും ആവശ്യങ്ങൾ വിലയിരുത്തി സഹകരണ രംഗത്ത് അടിസ്ഥാന വികസന പദ്ധതികൾക്ക് രൂപം നൽകേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;</p> | <p>(എ) സംസ്ഥാനത്ത് സഹകരണ സംഘങ്ങളുടെയും സഹകാരികളുടെയും സാധാരണക്കാരുടെയും ആവശ്യങ്ങൾ വിലയിരുത്തി സഹകരണ രംഗത്ത് അടിസ്ഥാന വികസന പദ്ധതികൾ രൂപം നൽകുന്നതുമായി ബന്ധപ്പെട്ട് ചുവടെ പറയുന്ന നടപടികൾ സ്വീകരിച്ചു വരുന്നു.</p> <ol style="list-style-type: none"> 1. സംഘങ്ങളുടെ കരുതൽ ധനവും, അഗ്രിക്കൾച്ചറൽ ക്രെഡിറ്റ്, സ്റ്റേബിലൈസേഷൻ ഫണ്ട്, ഗവൺമെന്റ് സഹായം എന്നിവ ഉപയോഗിച്ച്, സംഘങ്ങളെ പുനരുജ്ജീവിപ്പിക്കുന്നതിനായി സഹകരണ സംരക്ഷണ നിധി/ സഹകരണ നിക്ഷേപ പ്രോൽസാഹന പുനരുദ്ധാരണ പദ്ധതി നടപ്പിലാക്കുന്നതാണ്. 2. സഹകരണ വകുപ്പിന്റെ കീഴിൽ പ്രവർത്തിക്കുന്ന പ്രാഥമിക കാർഷിക വായ്പാ സഹകരണ സംഘങ്ങളിലും അവയുടെ ശാഖകളിലും ഏകീകൃത സോഫ്റ്റ് വെയർ നടപ്പിലാക്കുന്നതുമായി ബന്ധപ്പെട്ട് പ്രവർത്തനങ്ങൾ നടന്നു വരുന്നു. 3. സഹകരണ സംഘങ്ങളിൽ/ ബാങ്കുകളിൽ പ്രതിമാസ നിക്ഷേപ പദ്ധതികൾക്ക് ഒരു ഏകീകൃത അക്കൗണ്ടിംഗ് സംവിധാനം ഏർപ്പെടുത്തുന്നതിനുള്ള നടപടികൾ സ്വീകരിക്കുന്നതാണ്. 4. സഹകരണ സംഘങ്ങളുടെ ആഡിറ്റ് കൂടുതൽ കാര്യക്ഷമവും കുറുമറ്റതും ആക്കുന്നതിലേയ്ക്കായി ടീം ആഡിറ്റ് സംവിധാനം നടപ്പിലാക്കുന്നതിന് നടപടികൾ സ്വീകരിച്ചിട്ടുണ്ട്. 5. സഹകരണ മേഖലയിലെ പ്രവർത്തനങ്ങൾ മികവുറ്റതാക്കാനും സഹകരണ നിയമത്തിൽ |

സഹകരണ വിജിലൻസ്, സഹകരണ ആഡിറ്റ് എന്നീ വിഷയങ്ങളിൽ കൂടുതൽ കർശന വ്യവസ്ഥകൾ ഉൾപ്പെടുത്തുന്നതിനും, സഹകരണ രംഗത്ത് ഉയർന്നു വരുന്ന ആശാസ്യകരമല്ലാത്ത പ്രവണതകൾ അവസാനിപ്പിക്കുന്നതിനും സംഘങ്ങളുടെ വളർച്ചയ്ക്ക് അനുയോജ്യമായ രീതിയിലും സമഗ്ര നിയമ ഭേദഗതി വരുത്തുന്നതിനുള്ള നടപടികൾ സ്വീകരിച്ചു വരുന്നു.

6. കാർഷിക അനുബന്ധ മേഖലകളുടെ മത്സരക്ഷമതയും പ്രവർത്തനക്ഷമതയും വർദ്ധിപ്പിക്കുന്നതിനും കർഷകരുടെ ക്ഷേമത്തിന് ഊന്നൽ നൽകുന്നതിനും 2022- 2023 സാമ്പത്തിക വർഷം മുതൽ ഒരു പുതിയ സംരംഭമായ “സാങ്കേതിക വിദ്യാധിഷ്ഠിത കൃഷിയിൽ സഹകരണ മേഖലയുടെ നൂതന പദ്ധതി” ആരംഭിച്ചിരിക്കുന്നു. കൃഷിയെ പ്രോത്സാഹിപ്പിക്കുന്നതിനും, അതിന്റെ ഉന്നമനത്തിനുമായി സഹകരണ മേഖലയുടെ പിന്തുണയോടെ കാർഷികകോൽപ്പന്നങ്ങളുടെ ഉൽപ്പാദനം, സമാഹരണം (വീട്ടു പടിക്കൽ ശേഖരണം), സംഭരണം, മൂല്യവർദ്ധിത ഉൽപ്പന്നമാക്കൽ, ചില്ലറ വിൽപന എന്നിവയെ പരിപോഷിപ്പിച്ച് അടുത്ത 5 വർഷത്തിനുള്ളിൽ കേരളത്തിൽ കാർഷിക വികസന മുന്നേറ്റമുണ്ടാക്കുക എന്നതാണ് പദ്ധതിയുടെ ലക്ഷ്യം.

7. കേരള ബാങ്കിലെ എല്ലാ ബ്രാഞ്ചുകളുടെയും പ്രവർത്തനത്തെ കോർത്തിണക്കി സമ്പൂർണ്ണ സി.ബി.എസ് സിസ്റ്റം നടപ്പിലാക്കി. എല്ലാ സേവനങ്ങളും ഓൺലൈനായി ഇടപാടുകാർക്ക് ലഭ്യമാക്കുന്ന പദ്ധതി ആവിഷ്കരിച്ചു വരുന്നു.

8. സഹകരണ മേഖലയിലെ തെരഞ്ഞെടുത്ത ഗുണമേന്മയുള്ള ഉൽപ്പന്നങ്ങൾ, ഒറ്റ ബ്രാൻഡിന് കീഴിലാക്കി പൊതു ട്രേഡ് മാർക്കോടെ ഇ കോമേഴ്സ് പ്ലാറ്റ്ഫോമിലേക്ക് കൊണ്ടുവരുന്നതിനുള്ള പദ്ധതി ആവിഷ്കരിച്ചു വരുന്നു.

9. സഹകരണ സംഘങ്ങളുടെ ഉൽപ്പന്നങ്ങൾ പ്രദർശിപ്പിക്കുന്നതിനും, വിൽപന നടത്തുന്നതിനും, അവരുടെ ബിസിനസ് പ്രൊമോട്ട് ചെയ്യുന്നതിനുമുള്ള വേദിയൊരുക്കുന്നതിനായി സഹകരണ എക്സ്പോ - എല്ലാ വർഷവും ഏറ്റെടുത്തു നടത്തുന്നു.

10. സഹകരണ സംഘങ്ങളുടെ പ്രവർത്തനം മെച്ചപ്പെടുത്തുന്നതിന് ലക്ഷ്യമിട്ട് വിവിധ പദ്ധതികളിൽ ഉൾപ്പെടുത്തി സംഘങ്ങൾക്ക് സഹായ ധനം അനുവദിച്ചു വരുന്നു.

| | | |
|--|--|--|
| | | <p>11. ചെറുകിട വഴിയോര കച്ചവടക്കാർ, ചെറു സംരംഭകർ എന്നിവർക്കായി വായ്പ നൽകുന്ന പദ്ധതി ആവിഷ്കരിച്ചു വരുന്നു.</p> <p>12. വ്യക്തികൾക്ക് സൗരോർജ്ജം ഉപയോഗിച്ച് വൈദ്യുതി നിലയങ്ങൾ ആരംഭിക്കുന്നതിനായി വായ്പകൾ നൽകുന്ന പദ്ധതി ആവിഷ്കരിച്ചു വരുന്നു.</p> <p>13. തൊഴിൽ അന്വേഷകർക്കും, നൈപുണ്യ വികസനത്തിൽ പരിശീലനം തേടുന്ന വിദ്യാർത്ഥികൾക്കും, യുവജനങ്ങൾക്കും സ്ത്രീൽ ലോൺ അനുവദിക്കുന്ന പദ്ധതി ആവിഷ്കരിച്ചു വരുന്നു.</p> <p>14. കാർഷിക മേഖലയിലെ അടിസ്ഥാന സൗകര്യവികസനം ലക്ഷ്യം വച്ച് നബാർഡ് ധനസഹായത്തോടെ PACS as MSC എന്ന വായ്പാ പദ്ധതിയും കാർഷികേതര മേഖലയിൽ സഹകരണ സംഘങ്ങളുടെ അടിസ്ഥാന സൗകര്യവികസനത്തിനായി കേരളബാങ്ക് സമഗ്ര എന്ന പേരിലുള്ള വായ്പാ പദ്ധതിയും കേരള ബാങ്ക് നടപ്പിലാക്കി വരുന്നു.</p> |
| <p>(ബി) വായ്പ, വിദ്യാഭ്യാസം, ആതുര സേവനം എന്നിവയിൽ സഹകരണ മേഖലയുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ പ്രസ്തുത മേഖലകളിലെ പ്രവർത്തനം വിപുലീകരിക്കുവാൻ ഉദ്ദേശിക്കുന്നുണ്ടോയെന്ന് വിശദമാക്കാമോ;</p> | <p>(ബി) വായ്പ, വിദ്യാഭ്യാസം, ആതുരസേവനം എന്നിവയിൽ സഹകരണ മേഖലയുടെ പ്രവർത്തനം വിപുലപ്പെടുത്തുന്നതിന്റെ ഭാഗമായി ചുവടെ പറയുന്ന നടപടികൾ സ്വീകരിച്ചു വരുന്നു.</p> <p>വായ്പ</p> <ul style="list-style-type: none"> • സംസ്ഥാന സഹകരണ മേഖലയിൽ നിലവിൽ ഉണ്ടായിരുന്ന ത്രിതല സംവിധാനത്തിന് പകരം സഹകരണ മേഖലയുടെ അപ്പേക്സ് സ്ഥാപനമായ കേരള സംസ്ഥാന സഹകരണ ബാങ്കുമായി ജില്ലാ സഹകരണ ബാങ്കുകളെ ലയിപ്പിച്ച് ദ്വിതല സംവിധാനത്തിലേയ്ക്ക് സംസ്ഥാനത്തെ സഹകരണ മേഖലയെ മാറ്റുക എന്ന ലക്ഷ്യത്തോടുകൂടി കേരള ബാങ്ക് രൂപീകരിച്ചു. ത്രിതല സംവിധാനത്തിൽ നിന്നും ദ്വിതല സംവിധാനത്തിലേയ്ക്കുള്ള മാറ്റം കേരള ബാങ്കിന്റെ അംഗങ്ങളും ഓഹരി ഉടമകളുമായ പ്രാഥമിക കാർഷിക വായ്പാ സഹകരണ സംഘങ്ങളുടെ വളർച്ചയ്ക്കും മെച്ചപ്പെട്ട സേവനങ്ങൾ ലഭ്യമാക്കുന്നതിനും ഇടയാക്കി. കേരള സംസ്ഥാന സഹകരണ ബാങ്കിന്റെ അടിത്തറയായ പ്രാഥമിക കാർഷിക വായ്പാ സംഘങ്ങൾ വഴി കേരളത്തിലെ ഗ്രാമീണ മേഖലയുടെ സമഗ്ര പുരോഗതി ഉറപ്പാക്കാൻ | |

സാധിച്ചു. എല്ലാവരെയും ഉൾക്കൊള്ളിച്ചുകൊണ്ടുള്ള വികസന തന്ത്രം ആവിഷ്കരിക്കുന്നതിന്റെ ഭാഗമായി സമൂഹത്തിലെ നാനാമേഖലയിലുള്ള ജനങ്ങൾക്ക് ഗുണകരമാകുന്ന വിവിധ തരത്തിലുള്ള വായ്പാ പദ്ധതികൾ കേരള ബാങ്ക് നടപ്പിലാക്കി വരുന്നു. ഇതിന്റെ ഭാഗമായി ഭിന്നശേഷിക്കാർ, ചെറുകിട വഴിയോര കച്ചവടക്കാർ, ചെറു സംരംഭകർ, ഓട്ടോറിക്ഷാ തൊഴിലാളികൾ എന്നിവർക്കായി വായ്പ നൽകുന്ന പദ്ധതി ആവിഷ്കരിച്ചു നടപ്പിലാക്കുന്നുണ്ട്.

വിദ്യാഭ്യാസം

- സഹകരണ മേഖലയിൽ പ്രവർത്തിക്കുന്ന ആരോഗ്യ-വിദ്യാഭ്യാസ സ്ഥാപനങ്ങളുടെ ഗുണനിലവാരം മെച്ചപ്പെടുത്തി അവയെ പൊതുജനങ്ങൾക്ക് ഉപകാരപ്രദമാക്കുന്നതിനുള്ള പദ്ധതികളാണ് സർക്കാർ ആവിഷ്കരിച്ച് വരുന്നത്. വിദ്യാഭ്യാസ സഹകരണ സംഘങ്ങൾക്ക് കീഴിലുള്ള സഹകരണ സ്ഥാപനങ്ങളെ ശക്തിപ്പെടുത്തുന്നതിനായി പുതിയ കോഴ്സുകൾ ആരംഭിക്കുന്നതിന് നടപടി സ്വീകരിക്കുന്നതാണ്.
- പഠനം പൂർത്തിയാക്കിയവർക്ക് നൈപുണ്യ വികസനത്തിന് കളമൊരുക്കുന്നതിനുള്ള സ്ഥാപനം കേപ്പിന്റെ ആഭിമുഖ്യത്തിൽ ആരംഭിച്ചിട്ടുണ്ട്. നൈപുണ്യ വികസനത്തിൽ പരിശീലനം തേടുന്ന വിദ്യാർത്ഥികൾക്കും യുവജനങ്ങൾക്കും പരിശീലനം ലഭിക്കുന്നതിനായി കോഴ്സ് ഫീ, വായ്പയായി നൽകുന്ന പദ്ധതി ആവിഷ്കരിച്ചു വരുന്നു.
- നിലവിലുള്ള സഹകരണ വിദ്യാഭ്യാസ സ്ഥാപനങ്ങളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിന് ആവശ്യമായ സാമ്പത്തിക സഹായം സർക്കാർ നൽകി വരുന്നു.

ആതുരസേവനം

- സഹകരണ മേഖലയിലെ ആശുപത്രികൾ സ്തുത്യർഹമായ സേവനങ്ങളാണ് സമൂഹത്തിന് പ്രദാനം ചെയ്യുന്നത്. സഹകരണ മേഖലയിലെ ആശുപത്രികൾക്ക് ആധുനിക സൗകര്യങ്ങൾ സ്ഥാപിക്കുന്നതിനുള്ള സഹായം സർക്കാർ

| | | |
|------|--|---|
| | | <p>നൽകി വരുന്നു. NCDC, RIDF എന്നിവയിൽ നിന്നുള്ള സാമ്പത്തിക സഹായത്തോടുകൂടി അത്യാധുനിക സൗകര്യങ്ങൾ പല സഹകരണ ആശുപത്രികളിലും നടപ്പിലാക്കിയിട്ടുണ്ട്. സഹകരണ മേഖലയിലെ ആശുപത്രികളോടനുബന്ധിച്ച് Bsc നഴ്സിംഗ്, പിജി ഡിപ്ലോമ, എന്നീ കോഴ്സുകൾ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു. കൂടാതെ തൊഴിൽ സാധ്യതകളുള്ള ഡിപ്ലോമ കോഴ്സുകൾ ആരംഭിക്കുന്നതിനും ഇതിനകം തീരുമാനിച്ചിട്ടുണ്ട്.</p> <ul style="list-style-type: none"> • സർക്കാരിന്റെ രണ്ടാം ഘട്ട 100 ദിന കർമ്മ പരിപാടിയിൽ ഉൾപ്പെടുത്തി 'ഗുണമേന്മയുള്ള സാന്ത്വന പരിചരണം സഹകരണ മേഖലയിലൂടെ' എന്ന ഉദ്ദേശത്തോടെ സംസ്ഥാനത്തെ സഹകരണ ആശുപത്രികളുടെ നേതൃത്വത്തിൽ പാലിയേറ്റീവ് കെയർ പദ്ധതി നടപ്പിലാക്കിയിട്ടുണ്ട്. വയനാട്, ആലപ്പുഴ ഒഴികെയുള്ള 12 ജില്ലകളിൽ 22 ആശുപത്രി സഹകരണ സംഘങ്ങളെ ഉൾപ്പെടുത്തി പെയ്ഡ് പാലിയേറ്റീവ് കെയർ പദ്ധതി ആരംഭിച്ച് പ്രവർത്തിക്കുന്നുണ്ട്. • വിദ്യാഭ്യാസം, ആതുരസേവനം എന്നീ മേഖലകളിൽ സമഗ്രവികസനം ഉറപ്പാക്കുന്നതിനായി കേരളാബാങ്ക് വിവിധ വായ്പാ പദ്ധതികൾ ആവിഷ്കരിച്ച് നടപ്പിലാക്കി വരുന്നു. സഹകരണ മേഖലയിലെ ആശുപത്രി സംഘങ്ങൾക്കായുള്ള വർക്കിംഗ് ക്യാമ്പിറ്റൽ ക്യാമ്പ് ക്രെഡിറ്റ് വായ്പകളും കാലാവധി വായ്പകളും വിദ്യാർത്ഥികൾക്കുള്ള വിവിധങ്ങളായ വായ്പകളും കേരളബാങ്ക് അനുവദിച്ചു വരുന്നുണ്ട്. |
| (സി) | <p>വ്യവസായം, ഉപഭോക്തൃസേവനം, ഭവനനിർമ്മാണം എന്നീ മേഖലകളിൽ സഹകരണ പ്രസ്ഥാനങ്ങളുടെ ഇടപെടൽ ശക്തിപ്പെടുത്തുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ;</p> | <p>(സി) വ്യവസായം, ഉപഭോക്തൃ സേവനം, ഭവന നിർമ്മാണം എന്നീ മേഖലകളിൽ സഹകരണ പ്രസ്ഥാനങ്ങളുടെ ഇടപെടൽ ശക്തിപ്പെടുത്തുന്നതിന്റെ ഭാഗമായി ചുവടെ പറയുന്ന നടപടികൾ സ്വീകരിച്ചു വരുന്നു.</p> <ul style="list-style-type: none"> • 2018 ലെ പ്രളയദുരന്തത്തിൽ സമ്പൂർണ്ണമായും വീട് നഷ്ടപ്പെട്ടവർക്ക് സഹകരണ സംഘങ്ങളുടെ സഹായത്തോടെ വീട് നിർമ്മിച്ച് നൽകുന്ന കെയർ ഹോം പദ്ധതിയുടെ ഭാഗമായി ഒന്നാം ഘട്ടത്തിൽ 2092 വീടുകളുടെ നിർമ്മാണം |

പൂർത്തീകരിച്ചിട്ടുണ്ട്. 2018 ലും 2019 ലും ഉണ്ടായ വെള്ളപ്പൊക്കത്തിലും പ്രകൃതിക്ഷോഭത്തിലും വീടും സ്ഥലവും നഷ്ടപ്പെട്ടവരെ പുനരധിവാസിപ്പിക്കുന്നതിനായി ഭവന സമുച്ചയം നിർമ്മിച്ച് നൽകുന്നത് ലക്ഷ്യം വച്ചാണ് കെയർ ഹോം പദ്ധതി രണ്ടാം ഘട്ടം ആസൂത്രണം ചെയ്തിട്ടുള്ളത്. പദ്ധതിയുടെ രണ്ടാം ഘട്ടത്തിൽ സംസ്ഥാനത്തെ 14 ജില്ലകളിലും ലൈഫ് മിഷൻ നിർദ്ദേശിച്ച സ്ഥലത്ത് ഭവനസമുച്ചയങ്ങൾ നിർമ്മിച്ചു നൽകുന്നതിന്റെ ഭാഗമായി പദ്ധതി നിർവ്വഹണത്തിന് സ്ഥലം ലഭ്യമായിട്ടുള്ള തിരുവനന്തപുരം, കൊല്ലം, ആലപ്പുഴ, പാലക്കാട്, കോഴിക്കോട്, കണ്ണൂർ ജില്ലകളിൽ നിർമ്മാണ പ്രവർത്തനങ്ങളുമായി ബന്ധപ്പെട്ടുള്ള പ്രാഥമിക പ്രവർത്തനങ്ങൾ ആരംഭിച്ചിട്ടുണ്ട്.

- ഉൽപ്പാദന മേഖലയിൽ ഇടപ്പെട്ട് തൊഴിലവസരങ്ങൾ സൃഷ്ടിക്കുന്നതിനുള്ള നടപടികൾ സഹകരണ വകുപ്പ് ആവിഷ്കരിച്ചു നടപ്പിലാക്കി വരുന്നു. സഹകരണ വകുപ്പിന്റെ കീഴിലുള്ള ബാങ്കുകൾ, സഹകരണ സംഘങ്ങൾ എന്നിവയിലൂടെ സൂക്ഷ്മ ചെറുകിട സംരംഭങ്ങൾ ആരംഭിക്കുന്നതിനുള്ള വായ്പ അനുവദിക്കുന്നതിനും അതുവഴി തൊഴിലവസരങ്ങൾ സൃഷ്ടിക്കുന്നതിനുള്ള നടപടികൾ സ്വീകരിച്ചുവരുന്നു. ഇതിന്റെ ഭാഗമായി കഴിഞ്ഞ രണ്ടുവർഷത്തിനകം ഏകദേശം എഴുപതിനായിരത്തോളം തൊഴിലവസരങ്ങൾ സൃഷ്ടിച്ചിട്ടുണ്ട്. കൂടാതെ വനിത സഹകരണ സംഘങ്ങളെ ഉൽപ്പാദന യൂണിറ്റുകളാക്കി മാറ്റി അതിലൂടെ നൂതനമായ ഉൽപ്പന്നങ്ങളും സേവനങ്ങളും പ്രദാനം ചെയ്യുന്നതിനുള്ള പദ്ധതികൾ നടപ്പിലാക്കുന്നതിന് നടപടികൾ സ്വീകരിച്ചുവരുന്നു.
- വ്യവസായ മേഖലയുടെ വികസനത്തിനായി സഹകരണ മേഖലയുടെ കൺസോർഷ്യത്തിലൂടെ വ്യവസായ പാർക്കുകൾ സ്ഥാപിക്കുന്നതിനുള്ള നിർദ്ദേശം സർക്കാർ പരിഗണനയിലാണ്. കൂടാതെ രണ്ട് നെല്ല് സംഭരണ വിപണന കേന്ദ്രങ്ങൾ സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നു.
- ഉപഭോക്തൃ സഹകരണ സംഘങ്ങളെയും നീതി സ്റ്റോറുകളെയും

| | | | |
|--|--|-------------|---|
| | | | <p>ശക്തിപ്പെടുത്തുന്നതിനായി സഹകരണ വകുപ്പിന്റെ സംസ്ഥാന പദ്ധതി വിഹിതത്തിൽ നിന്നും ധനസഹായം അനുവദിച്ചു നൽകുന്നുണ്ട്.</p> <ul style="list-style-type: none"> • വ്യവസായ കച്ചവട സംരംഭകർക്കായുള്ള വിവിധതരം വായ്പകൾ കേരള ബാങ്ക് നൽകിവരുന്നുണ്ട്. വിവിധ സംരംഭങ്ങൾ തുടങ്ങുന്നതിനും വിപുലീകരിക്കുന്നതിനും കച്ചവടക്കാർക്കും വായ്പ അനുവദിക്കുന്നുണ്ട്. |
| <p>(ഡി) പ്രതിസന്ധി ഘട്ടങ്ങളിൽ സാധാരണ ജനങ്ങൾക്ക് സമാന്തര സാമ്പത്തിക സങ്കേതമായി പ്രവർത്തിക്കാൻ സഹകരണ മേഖലയ്ക്ക് കഴിഞ്ഞിട്ടുണ്ടോ; സഹകരണ മേഖലയിൽ തനതായ മാതൃകകളും നൂതന പദ്ധതികളും നടപ്പിലാക്കുവാൻ ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?</p> | | <p>(ഡി)</p> | <p>പ്രതിസന്ധി ഘട്ടങ്ങളിൽ സാധാരണ ജനങ്ങൾക്ക് സമാന്തര സാമ്പത്തിക സങ്കേതമായി പ്രവർത്തിക്കാൻ സഹകരണ മേഖലയ്ക്ക് കഴിഞ്ഞിട്ടുണ്ട്. ഇതിനായി സഹകരണ മേഖലയിൽ നടപ്പിലാക്കാൻ ഉദ്ദേശിക്കുന്ന തനതായ മാതൃകകളും നൂതന പദ്ധതികളും ചുവടെ ചേർക്കുന്നു.</p> <ol style="list-style-type: none"> 1. ബ്ലേഡ് പലിശക്കാർ ഗ്രാമീണ മേഖലയിൽ ഉണ്ടാക്കുന്ന കഷ്ടനഷ്ടങ്ങൾക്ക് ഒരു പരിധി വരെ അറ്റതി വരുത്തുന്നതിനും സമൂഹത്തിന്റെ താഴെ തട്ടിലുള്ളവർ കൂലിവേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്നും ഒഴിവാക്കി, സഹകരണ പ്രസ്ഥാനത്തെ ശക്തിപ്പെടുത്തുക എന്ന ലക്ഷ്യത്തോടെ കുടുംബശ്രീയുമായി സഹകരിച്ച് സഹകരണ വകുപ്പ് ആവിഷ്കരിച്ച് നടപ്പിലാക്കിവരുന്ന പദ്ധതിയാണ് “മുറ്റത്തെ മുല്ല” ഗ്രാമീണ ലഘു വായ്പാ പദ്ധതി. 2018 ൽ പൈലറ്റ് പദ്ധതിയായി പാലക്കാട് ജില്ലയിലാണ് “മുറ്റത്തെ മുല്ല” ആദ്യം നടപ്പിലാക്കിയത്. നിലവിൽ ടി പദ്ധതി 14 ജില്ലകളിലും വിജയകരമായി നടപ്പിലാക്കി വരുന്നു. 2. കേരളത്തിലെ തീരദേശത്തെ മത്സ്യബന്ധന തൊഴിലാളികളും, മത്സ്യവിപണന തൊഴിലാളികൾക്കും സഹകരണ മേഖല വഴി ലളിതമായ നടപടി ക്രമങ്ങളിലൂടെ വായ്പ ലഭ്യമാക്കുന്ന പദ്ധതിയാണ് “സ്നേഹതീരം വായ്പ പദ്ധതി”. 3. ചെറുകിട വഴിയോര കച്ചവടക്കാർ, ചെറു സംരംഭകർ, ഓട്ടോറിക്ഷാ തൊഴിലാളികൾ എന്നിവർക്കായി വായ്പ നൽകുന്ന പദ്ധതി ആവിഷ്കരിച്ചു വരുന്നു. 4. കോവിഡ് 19 ന്റെ പശ്ചാത്തലത്തിൽ സമൂഹത്തിലെ വിവിധ മേഖലകളിൽ ഉണ്ടായ പ്രവർത്തന മാനദണ്ഡം പരിഹരിക്കുന്നതിന്റെ |

| | | |
|--|--|--|
| | | <p>ഭാഗമായി 3750 കോടി രൂപയുടെ കുറഞ്ഞ പലിശ നിരക്കിലുള്ള വായ്പകൾ നബാർഡിന്റെ സഹായത്തോടെ കാർഷിക കാർഷികാനുബന്ധ മേഖലകളിലും ചെറുകിട കച്ചവട സംരംഭക മേഖലയിലും കേരള ബാങ്ക് മുഖേന വിതരണം ചെയ്തിട്ടുണ്ട്.</p> |
|--|--|--|

സെക്ഷൻ ഓഫീസർ